



# వార్షిక రామాయణం- అరణ్యకాండ



## 62. ద్విషష్టితమః సర్గః - రాఘవవిలాపః

|| రాఘవవిలాపః ||

సీతామపశ్యన్ ధర్మాత్మా కామోపహతచేతనః |  
 విలలాప మహాబాహూ రామః కమలలోచనః || 1 ||

పశ్యన్ద్రివ స తాం సీతామపశ్యన్తదనార్ద్దితః |  
 ఉవాచ రాఘవో వాక్యం విలాపాశ్రయదుర్వచమ్ || 2 ||

త్వమశోకస్య శాఖాభిః పుష్పప్రియతయా ప్రియే |  
 ఆవృణోషి శరీరం తే మమ శోకవివర్ధనీ || 3 ||

కదలీకాండసదృశౌ కదల్యా సంవృతావృభౌ |  
 ఊరూ పశ్యామి తే దేవి నాసి శక్తా నిగూహితుమ్ || 4 ||

కర్ణికారవనం భద్రే హసంతీ దేవి సేవసే |  
 అలం తే పరిహాసేన మమ బాధావహేన వై || 5 ||

పరిహాసేన కిం సీతే పరిశ్రాంతస్య మే ప్రియే |  
 అయం న పరిహాసోఽపి సాధు దేవి న రోచతే || 6 ||

విశేషేణాశ్రమస్థానే హాసోఽయం న ప్రశస్యతే |  
 అవగచ్ఛామి తే శీలం పరిహాసప్రియం ప్రియే || 7 ||

ఆగచ్ఛ త్వం విశాలాక్షి శూన్యోఽయముటజస్తవ |  
 సువ్యక్తం రాక్షసైః సీతా భక్తితా వా హృతాఽపి వా || 8 ||

న హి సా విలపంతం మాముపసంప్రైతి లక్ష్మణ |  
 ఏతాని మృగయాథాని సాశ్రునేత్రాణి లక్ష్మణ || 9 ||

శంసంతీవ హి వైదేహీం భక్తితాం రజనీచరైః |  
 హా మమార్యే క్వ యాతాసి హా సాభ్యి వరవర్ణిని || 10 ||

హా సకామా త్వయా దేవీ కైకేయీ సా భవిష్యతి |  
 సీతయా సహ నిర్యాతో వినా సీతాముపాగతః || 11 ||

కథం నామ ప్రవేక్షామి శూన్యమంతఃపురం పునః |  
 నిర్వీర్య ఇతి లోకో మాం నిర్దయశ్చేతి వక్షతి || 12 ||

కాతరత్వం ప్రకాశం హి సీతాపనయనేన మే |  
 నివృత్తవనవాసశ్చ జనకం మిథిలాభిపమ్ || 13 ||



# వాల్మీకి రామాయణం- అరణ్యకాండ



## 62. ద్విషష్టితమః సర్గః - రాఘవవిలాపః

కుశలం పరిపృచ్ఛంతం కథం శక్ష్వే నిలిక్ష్మితుమ్ |  
విదేహరాజో నూనం మాం దృష్ట్వా విరహితం తయా || 14 ||

సుతాస్తేహేన సంతప్తా మోహస్య వశమేష్యతి |  
అథవా న గమిష్యామి పులిం భరతపాలితామ్ || 15 ||

స్వర్గోఽపి సీతయా హీనః శూన్య ఏవ మతో మమ |  
మామిహోత్పజ్య హి వనే గచ్ఛాయోధ్యాం పులిం శుభామ్ || 16 ||

న త్వహం తాం వినా సీతాం జీవేయం హి కథంచన |  
గాఢమాశ్లిష్య భరతో వాచ్యో మద్వచనాత్త్వయా || 17 ||

అనుజ్ఞాతోఽసి రామేణ పాలయేతి వసుంధరామ్ |  
అంబా చ మమ కైకేయా సుమిత్రా చ త్వయా విభో || 18 ||

కౌసల్యా చ యథాన్యాయమభివాద్యా మమాజ్ఞయా |  
రక్షణీయా ప్రయత్నేన భవతా సూక్తకారిణా || 19 ||

సీతాయాశ్చ వినాశోఽయం మమ చామిత్రకర్మన |  
విస్తరేణ జనన్యా మే వినివేద్యస్త్యయా భవేత్ || 20 ||

ఇతి విలపతి రాఘవే సుదినే వనముపగమ్య తయా వినా సుకేశ్యా |  
భయవికలముఖస్తు లక్ష్మణోఽపి వృథితమనా భృశమాతురో బభూవ || 21 ||

ఇత్యార్షే శ్రీమద్రామాయణే వాల్మీకీయే ఆదికావ్యే అరణ్యకాండే ద్విషష్టితమః  
సర్గః || 62 ||

